



# 1800 दिन मात्र नर्मदा जल पर

इटारसी नगर में दादा गुरु का करीब आधा सैकड़ स्थान पर हुआ जोरदार स्वागत



**नवभारत न्यूज**  
**इटारसी, 20 सितंबर** नर्मदा नदी की परिक्रमा करने और 1800 दिनों तक केवल नर्मदा जल पर जीवन बिताने वाले 'दादा गुरु' का इटारसी आगमन हुआ। करीब आधा सैकड़ स्थानों पर उनका आत्मीय स्वागत किया। श्री द्वारिकाधीश मंदिर में उनके प्रवचन हुए, जहां उन्होंने पितृमोक्ष अमावस्या पर एक पेड़ मां के नाम, गुरु और गोविंद के नाम लगाने अपने अनुयायियों को प्रेरित किया। उन्होंने कहा कि न सिर्फ पौधा लगाने, बल्कि उसे संरक्षित करें, और पेड़ बनने तक सेवा करें। उन्होंने कहा कि नदियां जीवनदायिनी हैं, उनको प्रदूषित न करें।

दादा गुरु श्रीजी कृपा गौशाला भी पहुंचे। यहां उन्होंने कहा कि गाय जहां खड़ी होती है, वह मिट्टी बूज की रज के समान होती है, जो गौशाला में सेवा करता है, उसके स्वास्थ्य में परिवर्तन आता है, वह स्वस्थ रहता है। दादा गुरु के प्रथम नगर आगमन पर कृषि उपज मंडी के सामने व्यापारियों ने, साईकृष्णा रिजॉर्ट के सामने फाइटर फुटबाल क्लब और लायंस क्लब के अलावा मार्ग में विश्व हिन्दू परिषद, नगर कांग्रेस कमेटी के अध्यक्ष मयूर जैसवाल और उनकी टीम ने, करणी सेना, व्यापार महासंघ, पशुपतिनाथ मंदिर समिति सहित अनेक संगठनों ने स्वागत किया। सैकड़ों की संख्या में लोगों ने दादा गुरु के विचारों को सुना। बच्चों को आशीर्वाद देते हुए दादा गुरु ने कहा, 'आप सभी मन लगाकर पढ़ाई करें और सनातन धर्म का पालन करें। मैं दोबारा आप सब से मिलने आऊंगा।' उनके इन प्रेरणादायक शब्दों से बच्चों में खासा उत्साह देखा गया। कार्यक्रम में संस्था परिवार से ऋतु राजपूत, रानी राजपूत, नीलू नायक और संस्था जैन विशेष रूप से उपस्थित रहें। यह क्षण संस्था और बच्चों के लिए एक यादगार अनुभव बन गया।

### एक नजर

सरकारी स्कूलों के विद्यार्थियों ने अंग्रेजी विषय में किया प्रदर्शन

**नर्मदापुरम/20,सितंबर,2025/** नर्मदापुरम संभाग के सांघीपनि, पीएम श्री, मॉडल, उत्कृष्ट एवं कन्या विद्यालयों में कक्षा 6 से 10 तक अंग्रेजी विषय पढ़ाने वाले शिक्षकों की तीन दिवसीय नवाचारी प्रशिक्षण कार्यशाला स्थानीय शासकीय उत्कृष्ट उत्ततर माध्यमिक विद्यालय में संपन्न हुई। समापन सत्र में प्रतिभागी शिक्षकों ने प्रशिक्षण के दौरान सीखे गए नवाचारी तरीकों से विद्यार्थियों को अंग्रेजी भाषा सिखाई और विद्यार्थियों ने मंच पर धारा प्रवाह अंग्रेजी बोलकर अपनी क्षमता का परिचय दिया। इस प्रस्तुति से यह साबित हुआ कि उचित मार्गदर्शन और अभ्यास से सरकारी स्कूलों के विद्यार्थी भी अंग्रेजी विषय में उत्कृष्ट प्रदर्शन कर सकते हैं। कार्यशाला के दौरान संभागीय संयुक्त संचालक डॉ. मनीष वर्मा ने शिक्षकों को संबोधित करते हुए कहा कि यदि शिक्षक नवाचारी तरीकों को कक्षा में लागू करें तो विद्यार्थी अंग्रेजी भाषा में आत्मनिर्भर बन सकते हैं। कार्यक्रम में प्रशिक्षण नवाचार शिक्षा शोध एवं प्रशिक्षण संस्थान, नई दिल्ली के सहयोग से विशेषज्ञों द्वारा मार्गदर्शन दिया गया।

### खादी वस्त्रों तथा विन्ध्यवेल्ली उत्पादों पर विशेष छूट

**नर्मदापुरम/20,सितंबर,2025/** मप्र खादी तथा ग्रामोद्योग बोर्ड द्वारा संचालित खादी ग्रामोद्योग एम्पॉरियम नर्मदापुरम में सेवा पखवाड़ा अभियान के तहत खादी ग्रामोद्योग के स्थानीय उत्पादों को वोकल फॉर लोकल एवं स्वदेशी कि भावना को जाग्रत करने हेतु समस्त खादी वस्त्रों (सूती, ऊनी, रेयामी, खादी, पोली, कुर्ता, जैकेट, शर्ट, चार्जर दरी आदि) एवं विन्ध्य वेल्ली उत्पादों (शहद, शीप धूपबत्ती, अमरबत्ती, साबुन) की छूटकर बिक्री पर 20+10 प्रतिशत का डिस्काउंट दिया जा रहा है। तत्संबंध में प्रभारी प्रबंधक खादी तथा ग्रामोद्योग बोर्ड जिला पंचायत नर्मदापुरम ने बताया कि खादी तथा ग्रामोद्योग एम्पॉरियम नर्मदापुरम शॉप 21,22 फर्स्ट फ्लोर आर सी सी माल कलेक्ट्रेट रोड नर्मदापुरम में सुबह 11 बजे से रात 8 बजे तक इस विशेष डिस्काउंट का लाभ उठा सकते हैं।

## पूर्व मंत्री कमल पटेल ने फ्लाईओवर के निरीक्षण कर दिशा-निर्देश दिये



**नवभारत न्यूज**  
**हरदा, 20 सितंबर** पूर्व मंत्री कमल पटेल एवं सदस्य सुयोग सोनी ने हरदा स्टेशन निर्माण कार्य का एक फ्लाईओवर के निरीक्षण कर दिशा निर्देश दिए। हरदा रेलवे स्टेशन नव निर्माण का कार्य लगभग पूर्णता की ओर अग्रसर है। पूर्व कृषि मंत्री कमल पटेल एवं जेडआरसीसी सदस्य सुयोग सोनी ने रेलवे अधिकारियों के साथ स्टेशन एवं फ्लाईओवर का जायजा लिया। रेलवे अधिकारी एडीएन डी आर मीणा, स्टेशन मास्टर आर के खरे, आर पी एफ थाना प्रभारी

## केंद्रीय कृषि मंत्री श्री चौहान ने लाड़ली को लिया गोद

**नवभारत न्यूज**  
हरदा भारत सरकार के कृषि विकास एवं किसान कल्याण तथा ग्रामीण विकास मंत्री शिवराज सिंह चौहान ने शनिवार को जिले में पहुंचे। उनका जिले की सीमा से ही पूर्व मंत्री कमल पटेल की अगुवाई में जबरजस्त स्वागत हुआ। लोगों ने आंभी नहीं तूफान है शिवराज सिंह चौहान हैं के नारे लगाए। वहीं श्री चौहान हरदा सर्किट हाउस पहुंचे, जहां पूर्व मंत्री कमल पटेल, नगर पालिका अध्यक्ष भारती कर्मडिया सहित कार्यकर्ताओं ने उनका स्वागत किया। सर्किट हाउस में श्री चौहान का चिरपरिचित अंदाज देखने को मिला। जब उन्होंने एक नन्ही सी लाड़ली को बड़े ही ममता से अपनी गोद में लिखा और खिलाने लगे। इसके उपरांत पूर्व मंत्री

## मगरमच्छ के बच्चे के शव को किया बरामद



**नवभारत न्यूज**  
**इटारसी, 20 सितंबर** समीप के ग्वाड़ी गांव में आज सुबह (लगभग 8-45 बजे) ग्रामीणों ने रानीपुर वन परिक्षेत्र के डिप्टी रेंजर शिवकुमार तिवारी को तवा नदी के किनारे एक मृत मगरमच्छ के बच्चे की सूचना दी। डिप्टी रेंजर ने मौके पर पहुंचकर मगरमच्छ के शव को बरामद किया और पंचनामा के लिए बागदेव वन

## 127 छात्र-छात्राओं का प्राथमिकता चयन हुआ

**नर्मदापुरम** जिला रोजगार कार्यालय नर्मदापुरम द्वारा शासकीय महाविद्यालय बनखेड़ी में कैम्प ड्राइव का सफल आयोजन किया गया। इस रोजगार कैम्प में कुल 153 छात्र-छात्राओं ने सहभागिता की, जिनमें से 127 छात्र-छात्राओं का प्राथमिकता चयन किया गया। कार्यक्रम में प्लेसमेंट असिस्टेंट श्री धर्मेश तिवारी का कुशल नेतृत्व महत्वपूर्ण रहा। कैम्प ड्राइव के दौरान प्राचार्य डॉ. राकेश कुमार दिलावरे तथा स्वामी विवेकानंद प्रकोष्ठ प्रभारी डॉ. आशीष विहारी की विशेष उपस्थिति रही।

## एक पुरुष व महिला ट्रेन से टकराई मौत

**पिपरिया स्टेशन** रोड थाने के अंतर्गत इटारसी की ओर रेल्वे लाइन के पास एक पुरुष व विवाहिता महिला ट्रेन से टकराई मौत हुई। स्टेशन रोड एएसआई भगवानदीन विश्वकर्मा ने बताया कि रात्रि में 2 बजे के लगभग मेमो प्राप्त हुआ कि रेल्वे स्टेशन रेल्वे लाइन इटारसी की ओर 811/9 व 811/11 के बीच एक पुरुष व एक महिला ट्रेन की चपेट में आई जिससे मौत हो गई। पुलिस द्वारा मौका पंचनामा कार्रवाही कर शव को शासकीय चिकित्सालय पोस्टमार्टम हेतु रात्रि में भेजा। महिला के पर्स में आधार कार्ड मिलने पर जानकारी मिली की महिला दुर्गा पति रामनारायण केवट उम्र 29 वर्ष निवासी सुरेलाकांठी हाल निवास इंदिरागांधी वार्ड पिपरिया,वही युवक का को पेड मोबाइल मिला जिससे काल करने पर जानकारी प्राप्त हुई कि उक्त युवक सिद्धार्थ पिता राजेन्द्र पुर्विया उम्र 26 वर्ष निवासी राजा वार्ड शोभापुर का निवासी है। पुलिस द्वारा परिजन को सूचना दी महिला के पति रामनारायण व भाई अनिल केवट ने आकर दुर्गा की शिनाख्त की।

## पिछले 24 घंटों में जिले में 6.4 मि.मी. औसत वर्षा दर्ज

**हरदा** जिले में गत चौबीस घंटों में 6.4 मि.मी. औसत वर्षा दर्ज की गई है। अधीक्षक भू-अभिलेख ने बताया गत चौबीस घंटे में हरदा तहसील में 0 मि.मी., टिमरनी में 0 मि.मी., खिरकिया में 0 मि.मी., सिराली में 32.2 मि.मी. तथा रहटागंज में 0 मि.मी. वर्षा दर्ज की गई। इस वर्ष अब तक जिले में 1074.6 मि.मी. औसत वर्षा हो चुकी है। इस वर्ष अब तक हरदा तहसील में 936.6 मि.मी., टिमरनी में 1205.1 मि.मी., खिरकिया में 1134.3 मि.मी., सिराली में 1110.9 तथा रहटागंज में 986.4 मि.मी. वर्षा दर्ज की गई।

## स्वच्छता पखवाड़े में श्रमदान कर किया ग्राम को साफ सुथरा

**नवभारत न्यूज**  
**नर्मदापुरम/20,सितंबर,2025** स्वच्छ भारत मिशन ग्रामीण अंतर्गत 17 सितंबर से 02 अक्टूबर तक स्वच्छता पखवाड़ा चलाया जा रहा है जिसमें स्वच्छता ही सेवा अभियान के माध्यम से जनपद पंचायत नर्मदापुरम की 49 ग्राम पंचायतों में विभिन्न गतिविधियों के माध्यम से स्वच्छता के कार्य किये जा रहे हैं। जनपद पंचायत के सीईओ रंजीत ताराम ने बताया कि स्वच्छ भारत मिशन का उद्देश्य ग्रामीण क्षेत्रों में स्वच्छता के साथ साथ व्यक्ति को आदतों में परिवर्तन करना है



जिससे कि स्वच्छता का स्थायित्व बना रहे। श्री ताराम ने बताया कि पहले लोग खुले में शौच करने जाते थे जब से ग्राम पंचायतों को ओडीएफ किया है तब से कोई

## जीआरपी ने दो अपहृत लड़कियों को बरामद किया

**इटारसी।** शनिवार को इटारसी रेलवे स्टेशन से दो अपहृत नाबालिग लड़कियों को जीआरपी ने सकुशल बरामद किया है। ये सतना जिले के थाना रैगांव की रहने वाली हैं। जीआरपी थाना प्रभारी को थाना रैगांव से सूचना मिली थी कि दोनों लड़कियां इटारसी स्टेशन के आसपास हो सकती हैं। सूचना मिलते ही आरक्षक अमित कुमार, अमित कौशिक और सुमित यादव को तलाश के लिए भेजा गया। काफी खोजबीन के बाद दोनों लड़कियां मुसाफिर खाने में बैठी मिलीं।

## विधायक ने पात्र बच्चों को साइकिल वितरित की

**नवभारत न्यूज**  
**इटारसी, 20 सितंबर** सेवा पखवाड़ा कार्यक्रम अंतर्गत शा. सांघीपनि विद्यालय सुखतवा में पुरस्कार वितरण कार्यक्रम विधायक प्रेमशंकर वर्मा के मुख्य आतिथ्य में संपन्न किया गया। विधायक के साथ जिला पंचायत सदस्य श्रीमति सीमा कासदे, केसला मण्डल के अध्यक्ष सुशील बरखड़े एवं केसला मण्डल के सभी जनप्रतिनिधि उपस्थित हुए. कार्यक्रम का उद्देश्य सेवा पखवाड़ा कार्यक्रम में विद्यालय में संचालित प्रधानमंत्री कौशल विकास योजना में 120 विद्यार्थियों द्वारा सत्र 2024 में किये गए 3 महीने के आई टी कोर्स को सफलता पूर्वक करने



उपरांत उन्हें सर्टिफिकेट वितरण करना था जो विधायक के कर कलमों द्वारा वितरित किये गए. विद्यालय में पात्र बच्चों को साइकिल वितरण भी विधायक द्वारा किया गया. विद्यालय में कक्षा 10 वी और कक्षा 12 वी में

कक्षा में प्रथम और द्वितीय स्थान प्राप्त विद्यार्थियों को विधायक जी द्वारा शील्ड प्रदान की गयी. संस्था के विद्यार्थियों को विभागीय राज्य स्तरीय व्हालीबाल प्रतियोगिता में सहभागिता करने पर 8 विद्यार्थियों को प्रमाणपत्र वितरित किये गए.

## रक्तदान अमृत महोत्सव 2.0 अभियान 2 अक्टूबर तक

**नव भारत समाचार**  
**हण्डिया 20 सितंबर** जिले कि हण्डिया सामुदायिक स्वास्थ्य केन्द्र में आज शनिवार को शासन द्वारा चलाए जा रहे रक्तदान अमृत महोत्सव 2.0 अभियान के तहत ब्लड बैंक जिला हरदा द्वारा हण्डिया सामुदायिक स्वास्थ्य केन्द्र में रक्तदान किया गया। जिसमें 10, रक्त डोनेशन दाताओं ने रक्तदान किया। खण्डचिकित्सा अधिकारी डा- शैलजा महाजन ने बताया है कि शासन के रक्तदान अमृत महोत्सव अभियान के अंतर्गत यह रक्तदान कार्यक्रम आयोजित किया गया। कार्यक्रम का शुभारंभ हरदा जनपद अध्यक्ष प्रतिनिधि राहुल पटेल,विधायक



प्रतिनिधि स्वास्थ्य विभाग अरूण तिवारी, व जनपद सदस्य श्री मति मंजू धनगर ने मां सरस्वती की प्रतिमा पर दीप प्रज्वलित कर माल्यार्पण किया। रक्तदान कार्यक्रम का शुभारंभ रक्तदाता सुमेर सिंह साकड़े द्वारा रक्तदान किया। जिनमें राहुल पटेल आने

सिंह कुशवाह प्रभात गंगराड़े,आदि रक्त दाताओं ने बद् चढ कर हिस्सा लिया।इस अभियान में हरदा जिले के चिकित्सकों में नाक- कान गला रोग विशेषज्ञ डॉ राजेश सतीजा,मेडिसिन विशेषज्ञ शैलेंद्र ठाकुर, सोनू चौहान, मोनू ठाकुर प्रमुख रूप से उपस्थित रहे।

## कांग्रेस चुनाव में हमें जिताती है, हम हमेशा कांग्रेस का ध्यान रखते हैं

**विशेष संवाददाता**  
**नवभारत न्यूज**  
**इटारसी, 20 सितंबर,** पार्टी से आदेश मिलने पर ही भाजपा का संगठन आगे को कार्यवाही करता है. कांग्रेस में अपने व्यक्तिगत संबंध में निभाने के लिये कोई आदेश की जरूरत नहीं पड़ती. ऐसा ही मामला कल 19 सितंबर को कांग्रेस के प्रदेश अध्यक्ष जीतू पटवारी को यहां इटारसी में वोट चोर, गददी छोड़ और किसान खेत यात्रा में आये थे. पिछले महीने जीतू पटवारी नर्मदापुरम क्षेत्र में आये थे तब उन्हें भाजपा के कार्यकर्ताओं ने काले झण्डे के साथ पुतला दहन कर विरोध किया था. लेकिन 19 सितंबर को कुछ भी नहीं दिखा. जो यह बताता है कि शहर में दोनों पार्टी आपसी तालमेल से चल रही है. भाजपा के नगर अध्यक्ष राहुल चौर ने बताया

कि वे व्यक्तिगत काम से बाहर थे. इसलिए उनका विरोध नहीं कर पाये. वहीं पुरानी इटारसी के नगर अध्यक्ष मयंक मेहता ने कहा कि कांग्रेस आपस में ही लड़ रही है उनका विरोध कर उनको ही बढावा देना है. हमें पार्टी से आदेश होता तो हम जीतू पटवारी को काले झंडे दिखाने के साथ पुतला दहन करने में भी पीछे नहीं हटते. वहीं एक वरिष्ठ नेता ने कहा कि कांग्रेस के लोग हमें चुनाव में मदद करते हैं तब हम पूरे 5 साल उनको मदद करते हैं इस कारण हम उनका विरोध नहीं कर सकते. यह काम तो आपसी तालमेल से चलता है. कांग्रेस के जिलाध्यक्ष शिवाकांत गुडडन पाण्डे ने तो पिछले दिनों पत्रकार वार्ता में स्पष्ट रूप से कहा कि हम किसी का भी व्यक्तिगत विरोध नहीं करेंगे.

**रेलवे किनारे मिल रहे कांग्रेस की सभा में पॉकेट चोरों से चोरी हुए कागजात**  
**इटारसी.** वोट चोर गददी छोड़ कार्यक्रम में पॉकेट चोरों ने लगभग 40 से 50 लोगों को शिकार बनाया था. जिसमें लाखों रुपये की पॉकेटचोरों ने चोरी कर ली. जिसके फिर्सा और बैगों में रखे कागजातों को बंगलिया के पास, रेलवे स्टेशन के आसपास, पैसे निकालकर फेंक दिए हैं. पीडित व्यक्ति राठी दालमिल के संचालक अनिल र ठी ने बताया कि मेरे पास किसी का फोन आया कि बंगलिया के पास आधे कुछ कागजात पड़े हैं जब मैंने जाकर दिखाया तो सिर्फ आधार कार्ड मिला हैं लेकिन बाकी कागजात नहीं मिले, वहीं अट्टा भाटिया ने बताया कि मेरे भी कुछ कागजात रेलवे स्टेशन के समीप मिल गये हैं. पुलिस की मौजूदगी में पॉकेटचोरों ने जो हाथ की सफाई दिखाई है वह पुलिस के लिये सिरदर्द बनौं हुई है.

## भूतपूर्व सैनिक रेली का आयोजन 28 को

**नर्मदापुरम** विगत दिवस जिला नर्मदापुरम में जिला स्तरीय भूतपूर्व सैनिक रेली (सम्मेलन /शिबिर) का आयोजन किया जा रहा है। यह रेली साई कृष्णा रिसोर्ट गार्डन, पहाड़िया के पास, नर्मदापुरम में सुबह 9 बजे से शुरू होगी। कमाण्डर अनुराग सक्सेना (से.नि.) जिला सैनिक कल्याण अधिकारी ने बताया कि रेली के दौरान केंद्र एवं राज्य सरकारों द्वारा पूर्व सैनिकों, विधवाओं, वीर नारियों एवं उनके आश्रितों को विभिन्न कल्याण कारी, पुनर्वास एवं अन्य योजनाओं से अवगत कराया जाएगा।

## छोटीबाला भेंट में होगा राज्य स्तरीय भजन प्रतियोगिता का आयोजन



**नवभारत न्यूज**  
**नर्मदापुरम, 20 सितंबर** विशाल भजन प्रतियोगिता का आयोजन समस्त ग्राम वासी छोटीबाला भेंट द्वारा किया जा रहा है.जिसमें पूरे प्रदेश से एक से बढकर एक दिग्गज भजन मंडलिया शामिल हो रही हैं, साथ ही पूरे देश के अलग अलग क्षेत्रों से बड़ी संख्या में करी समाज भी शामिल होगा। आयोजन कर्ता समिति ने बताया की ये ऐतिहासिक आयोजन होगा जिसमें सम्पूर्ण मध्य प्रदेश सहित देश के विभिन्न क्षेत्रों से भजन मंडलिया भाग ले रही हैं।ये आयोजन 24/09/2025 रात्रि 8 बजे से छोटीबाला भेंट में आयोजित किया जा रहा है। जिसकी आयोजक समस्त ग्रामवासी छोटीबाला भेंट, तहसील माखननगर जिला-

नर्मदापुरम हैं।ज्ञात हो ऐसा बताया जा रहा है की पहलीबार नर्मदाचल में इतनी बड़ी पुरस्कार राशि किसी भजन प्रतियोगिता के विजेताओं को दी जाएगी जिसमें प्रथम पुरस्कार 61000/हज़ार,द्वितीय 41000/ हज़ार, तृतीय 31000/ हज़ार, चतुर्थ 21000/हज़ार, पांचवां 11000/हज़ार, छठवां 7000/ हज़ार ,सातवां 5000/ हज़ार, इसी श्रृंखला में 5000/ हज़ार की राशि विशेष पुरस्कार के तौर पर दी जाएगी।इस प्रतियोगिता में भाग लेने के लिए भजन मंडलियों के लिए 1001/एक हजार एक रुपए एंटी फीस के तौर पर रखी गई है। ग्रामपंचायत चपलासर ग्राम छोटीबाला भेंट तहसील माखन नगर जिला नर्मदापुरम ने समस्त भक्तगणों का अभिवादन किया.

## वृक्षारोपण कार्यक्रम का आयोजन हुआ

**पिपरिया** सेवा पखवाड़ा के अंतर्गत शहीद भगत सिंह पीजी कॉलेज को राष्ट्रीय सेवा योजना (एनएसएस) बाछला इकाई द्वारा गोद ग्राम हंथवास स्थित प्राथमिक विद्यालय में स्वच्छता अभियान, जागरूकता रैली एवं वृक्षारोपण कार्यक्रम का आयोजन किया गया। कार्यक्रम का शुरुआत महाविद्यालय के प्रभारी प्राचार्य डॉ. एस. के. मेहरा के भाषण से हुई, जिसमें उन्होंने स्वच्छता के महत्व और प्रभावों पर प्रकाश डाला। वरिष्ठ प्राध्यापक प्रो. एस. के. बघेल एवं डॉ. ए. के. राकेशिया द्वारा छात्राओं को स्वच्छता एवं सामाजिक दायित्व को लेकर विचार प्रस्तुत किए।